

an>

Title: Need to construct sluice gates on rivers originating from Nepal and flowing through Bihar.

**श्री बरिन्द्र कुमार चौधरी (झंझारपुर)** : मैं माननीय कृषि मंत्री जी से आग्रह करता हूँ कि बिहार राज्य के मधुबनी जिला में नेपाल की तराई से दर्जनों नदियां निकलती हैं। जैसे बिहुल नदी, कमला नदी, सुगरचे, बछराजा नदी इत्यादि। जिसमें बारहों माह जल प्रवाह रहता है। बिहार राज्य के मधुबनी जिला अंतर्गत झंझारपुर संसदीय क्षेत्र 100 प्रतिशत कृषि भूमि उपजाऊ है। लेकिन सिंचाई के अभाव में यहां के किसानों को भुखमरी की समस्याओं का सामना करना पड़ता है। मिथिलांचल सिर्फ कृषि पर ही आधारित है और सिंचाई की कोई व्यवस्था नहीं है और यहां कृषि के अलावा दूसरा साधन नहीं है। यदि इन सभी नदियों पर जगह-जगह सुतिश गेट की व्यवस्था कर दी जाती है तो लाखों एकड़ जमीन की सिंचाई हो जाएगी और किसान खुशहाल हो जाएंगे।

माननीय प्रधानमंत्री जी ने सिंचाई योजना की बात की है तो मेरा आग्रह होगा कि बिहार राज्य के मधुबनी अंतर्गत सभी नदियों पर जगह-जगह सुतिश गेट बनवाने की व्यवस्था की जाए।